
Shivagauryoh Vibhutiparnanam

ಶಿವಗೌರ್ಯೋಃ ವಿಭೂತಿವರ್ಣನಂ

Document Information



Text title : Shivagauryoh Vibhutiparnanam

File name : shivagauryohVibhUtitvarNanam.itx

Category : shiva, lingapurANa

Location : doc_shiva

Proofread by : PSA Easwaran

Description/comments : lingapurANa | uttarabhAga | adhyAya 11/3-41||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

ಶಿವಗೌರ್ಯೋಃ ವಿಭೂತಿವರ್ಣನಂ



ಸನತ್ಕುಮಾರ ಉವಾಚ .
ವಿಭೂತೀಃ ಶಿವಯೋರ್ಮಹ್ಯಮಾಚಕ್ಷ್ಯ ತ್ವಂ ಗಣಾಧಿಪ .
ಪರಾಪರವಿದಾಂ ಶ್ರೇಷ್ಠ ಪರಮೇಶ್ವರಭಾವಿತ .. 1..
ನಂದಿಕೇಶ್ವರ ಉವಾಚ .
ಹಂತ ತೇ ಕಥಯಿಷ್ಯಾಮಿ ವಿಭೂತೀಃ ಶಿವಯೋರಹಂ .
ಸನತ್ಕುಮಾರ ಯೋಗೀಂದ್ರ ಬ್ರಹ್ಮಣಸ್ತನಯೋತ್ತಮ .. 2..
ಪರಮಾತ್ಮಾ ಶಿವಃ ಪ್ರೋಕ್ತಃ ಶಿವಾ ಸಾ ಚ ಪ್ರಕೀರ್ತಿತಾ .
ಶಿವಮೇವೇಶ್ವರಂ ಪ್ರಾಹುರ್ಮಾಯಾಂ ಗೌರೀಂ ವಿದುರ್ಬುಧಾಃ .. 3..
ಪುರುಷಂ ಶಂಕರಂ ಪ್ರಾಹುರ್ಗೌರೀಂ ಚ ಪ್ರಕೃತಿಂ ದ್ವಿಜಾಃ .
ಅರ್ಥಃ ಶಂಭುಃ ಶಿವಾ ವಾಣೀ ದಿವಸೋಽಜಃ ಶಿವಾ ನಿಶಾ .. 4..
ಸಪ್ತತಂತುರ್ಮಹಾದೇವೋ ರುದ್ರಾಣೀ ದಕ್ಷಿಣಾ ಸ್ಮೃತಾ .
ಆಕಾಶಂ ಶಂಕರೋ ದೇವಃ ಪೃಥಿವೀ ಶಂಕರಪ್ರಿಯಾ .. 5..
ಸಮುದ್ರೋ ಭಗವಾನ್ ರುದ್ರೋ ವೇಲಾ ಶೈಲೇಂದ್ರಕನ್ಯಕಾ .
ವೃಕ್ಷಃ ಶೂಲಾಯುಧೋ ದೇವಃ ಶೂಲಪಾಣಿಪ್ರಿಯಾ ಲತಾ .. 6..
ಬ್ರಹ್ಮಾ ಹರೋಽಪಿ ಸಾವಿತ್ರೀ ಶಂಕರಾರ್ಧಶರೀರೀಣೀ .
ವಿಷ್ಣುರ್ಮಹೇಶ್ವರೋ ಲಕ್ಷ್ಮೀರ್ಭವಾನೀ ಪರಮೇಶ್ವರೀ .. 7..
ವಜ್ರಪಾಣಿರ್ಮಹಾದೇವಃ ಶಚೀ ಶೈಲೇಂದ್ರಕನ್ಯಕಾ .
ಜಾತವೇದಾಃ ಸ್ವಯಂ ರುದ್ರಃ ಸ್ವಾಹಾ ಶರ್ವಾರ್ಧಕಾಯಿನೀ .. 8..
ಯಮಸ್ಮಿಯಂಬಕೋ ದೇವಸ್ತತ್ಪ್ರಿಯಾ ಗಿರಿಕನ್ಯಕಾ .
ವರುಣೋ ಭಗವಾನ್ ರುದ್ರೋ ಗೌರೀ ಸರ್ವಾರ್ಥದಾಯಿನೀ .. 9..
ಬಾಲೇಂದುಶೋಖರೋ ವಾಯುಃ ಶಿವಾ ಶಿವಮನೋರಮಾ .
ಚಂದ್ರಾರ್ಧಮೌಲಿಯಕ್ಷೇಂದ್ರಃ ಸ್ವಯಮೃದ್ಧಿಃ ಶಿವಾ ಸ್ಮೃತಾ .. 10..
ಚಂದ್ರಾರ್ಧಶೇಖರಶ್ಚಂದ್ರೋ ರೋಹಿಣೀ ರುದ್ರವಲ್ಲಭಾ .
ಸಪ್ತಸಪ್ತಿಃ ಶಿವಃ ಕಾಂತಾ ಉಮಾದೇವೀ ಸುವರ್ಚಲಾ .. 11..
ಷಣ್ಮುಖಸ್ಥಿಪುರದ್ವಂಸೀ ದೇವಸೇನಾ ಹರಪ್ರಿಯಾ .
ಉಮಾ ಪ್ರಸೂತೀರ್ವೈ ಜ್ಞೇಯಾ ದಕ್ಷೋ ದೇವೋ ಮಹೇಶ್ವರಃ .. 12..

ಪುರುಷಾಖ್ಯೋ ಮನುಃ ಶಂಭುಃ ಶತರೂಪಾ ಶಿವಪ್ರಿಯಾ .
 ವಿದುರ್ಭವಾನೀಮಾಕೂತಿಂ ರುಚಿಂ ಚ ಪರಮೇಶ್ವರಂ .. 13..
 ಭೃಗುರ್ಭಗಾಕ್ಷಿಹಾ ದೇವಃ ಖ್ಯಾತಿಸ್ತ್ರನಯನಪ್ರಿಯಃ .
 ಮರೀಚಿರ್ಭಗವಾನ್ ರುದ್ರಃ ಸಂಭೂತಿರ್ವಲ್ಲಭಾ ವಿಭೋಃ .. 14..
 ವಿದುರ್ಭವಾನೀಂ ರುಚಿರಾಂ ಕವಿಂ ಚ ಪರಮೇಶ್ವರಂ .
 ಗಂಗಾಧರೋಜ್ವರಾ ಜ್ಞೇಯಃ ಸ್ಮೃತಿಃ ಸಾಕ್ಷಾದುಮಾ ಸ್ಮೃತಾ .. 15..
 ಪುಲಸ್ತ್ಯಃ ಶಶಭೃನ್ಮೃಲಿಃ ಪ್ರೀತಿಃ ಕಾಂತಾ ಪಿನಾಕಿನಃ .
 ಪುಲಹಸ್ತ್ರಿಪುರದ್ವಂಸೀ ದಯಾ ಕಾಲರಿಪುಪ್ರಿಯಾ .. 16..
 ಕೃತುರ್ದಕ್ಷಕೃತುರ್ದ್ವಂಸೀ ಸನ್ನತಿರ್ದಯಿತಾವಿಭೋಃ .
 ತ್ರಿನೇತ್ರೋಽತ್ರಿರುಮಾ ಸಾಕ್ಷಾದನಸೂಯಾ ಸ್ಮೃತಾ ಬುದ್ಧಿಃ .. 17..
 ಉರ್ಜಾಮಾಹುರುಮಾಂ ವೃದ್ಧಾಂ ವಸಿಷ್ಠಂ ಚ ಮಹೇಶ್ವರಂ .
 ಶಂಕರಃ ಪುರುಷಾಃ ಸರ್ವೇ ಸ್ತ್ರಿಯಃ ಸರ್ವಾ ಮಹೇಶ್ವರೀ .. 18..
 ಪುಲ್ಲಿಂಗಶಬ್ದವಾಚ್ಯಾ ಯೇ ತೇ ಚ ರುದಾಃ ಪ್ರಕೀರ್ತಿತಾಃ .
 ಸ್ತ್ರೀಲಿಂಗಶಬ್ದವಾಚ್ಯಾ ಯಾಃ ಸರ್ವಾ ಗೌರ್ಯಾ ವಿಭೂತಯಃ .. 19..
 ಸರ್ವೇ ಸ್ತ್ರೀಪುರುಷಾಃ ಪ್ರೋಕ್ತಾಸ್ತಯೋರೇವ ವಿಭೂತಯಃ .
 ಪದಾರ್ಥಶಕ್ತಯೋ ಯಾಯಾಸ್ತಾ ಗೌರೀತಿ ವಿದುರ್ಬುಧಾಃ .. 20..
 ಸಾ ಚ ವಿಶ್ವೇಶ್ವರೀ ದೇವೀ ಸ ಚ ಸರ್ವೋ ಮಹೇಶ್ವರಃ .
 ಶಕ್ತಿಮಂತಃ ಪದಾರ್ಥಾ ಯೇ ಸ ಚ ಸರ್ವೋ ಮಹೇಶ್ವರಃ .. 21..
 ಅಷ್ಟೈ ಪ್ರಕೃತಯೋ ದೇವ್ಯಾ ಮೂರ್ತಯಃ ಪರಿಕೀರ್ತಿತಾಃ .
 ತಥಾ ವಿಕೃತಯಸ್ತಸ್ಯಾ ದೇಹಬದ್ಧವಿಭೂತಯಃ .. 22..
 ವಿಸ್ಫುಲಿಂಗಾ ಯಥಾ ತಾವದಗ್ನೌ ಚ ಬಹುಧಾ ಸ್ಮೃತಾಃ .
 ಜೀವಾಃ ಸರ್ವೇ ತಥಾ ಶರ್ವೋ ದ್ವಂದ್ವಸತ್ತ್ವಮುಪಾಗತಃ .. 23..
 ಗೌರೀರೂಪಾಣಿ ಸರ್ವಾಣಿ ಶರೀರಾಣಿ ಶರೀರಿಣಾಂ .
 ಶರೀರಿಣಸ್ತಥಾ ಸರ್ವೇ ಶಂಕರಾಂಶಾ ವ್ಯವಸ್ಥಿತಾಃ .. 24..
 ಶ್ರಾವ್ಯಂ ಸರ್ವಮುಮಾರೂಪಂ ಶ್ರೋತಾ ದೇವೋ ಮಹೇಶ್ವರಃ .
 ವಿಷಯಿತ್ವಂ ವಿಭುರ್ಧತ್ತೇ ವಿಷಯಾತ್ಮಕತಾಮುಮಾ .. 25..
 ಸೃಷ್ಟವ್ಯಂ ವಸ್ತುಜಾತಂ ತು ಧತ್ತೇ ಶಂಕರವಲ್ಲಭಾ .
 ಸೃಷ್ಟಾ ಸ ಏವ ವಿಶ್ವಾತ್ಮಾ ಬಾಲಚಂದ್ರಾರ್ಥಶೇಖರಃ .. 26..
 ದೃಶ್ಯವಸ್ತು ಪ್ರಜಾರೂಪಂ ಬಿಭರ್ತಿ ಭುವನೇಶ್ವರೀ .
 ದ್ರಷ್ಟಾ ವಿಶ್ವೇಶ್ವರೋ ದೇವಃ ಶಶಿಖಂಡಶಿಖಾಮಣಿಃ .. 27..
 ರಸಜಾತಮುಮಾರೂಪಂ ಘ್ರೇಯಜಾತಂ ಚ ಸರ್ವಶಃ .
 ದೇವೋ ರಸಯಿತಾ ಶಂಭುರ್ಘಾತಾ ಚ ಭುವನೇಶ್ವರಃ .. 28..

ಮಂತವ್ಯವಸ್ತುತಾಂ ಧತ್ತೇ ಮಹಾದೇವೀ ಮಹೇಶ್ವರೀ .
 ಮಂತಾ ಸ ಏವ ವಿಶ್ವಾತ್ಮಾ ಮಹಾದೇವೋ ಮಹೇಶ್ವರಃ .. 29..
 ಬೋಧವ್ಯಂ ವಸ್ತು ರೂಪಂ ಚ ಬಿಭರ್ತಿ ಭವವಲ್ಲಭಾ .
 ದೇವಃ ಸ ಏವ ಭಗವಾನ್ ಬೋಧ್ವಾ ಬಾಲೇಂದುಶೇಖರಃ .. 30..
 ಪೀಠಾಕೃತಿರುಮಾ ದೇವೀ ಲಿಂಗರೂಪಶ್ಚ ಶಂಕರಃ .
 ಪ್ರತಿಷ್ಠಾಪ್ಯ ಪ್ರಯತ್ನೇನ ಪೂಜಯಂತಿ ಸುರಾಸುರಾಃ .. 31..
 ಯೇ ಯೇ ಪದಾರ್ಥಾ ಲಿಂಗಾಂಕಾಸ್ತೇ ತೇ ಶರ್ವವಿಭೂತಯಃ .
 ಅರ್ಥಾ ಭಗಾಂಕಿತಾ ಯೇ ಯೇ ತೇ ತೇ ಗೌರ್ಯಾ ವಿಭೂತಯಃ .. 32..
 ಸ್ವರ್ಗಪಾತಾಲಲೋಕಾಂತಬ್ರಹ್ಮಾಂಡಾವರಣಾಷ್ಟಕಂ .
 ಜ್ಞೇಯಂ ಸರ್ವಮುಮಾರೂಪಂ ಜ್ಞಾತಾ ದೇವೋ ಮಹೇಶ್ವರಃ .. 33..
 ಬಿಭರ್ತಿ ಕ್ಷೇತ್ರತಾಂ ದೇವೀ ತ್ರಿಪುರಾಂತಕವಲ್ಲಭಾ .
 ಕ್ಷೇತ್ರಜ್ಞತ್ವಮಥೋ ಧತ್ತೇ ಭಗವಾನಂಧಕಾಂತಕಃ .. 34..
 ಶಿವಲಿಂಗಂ ಸಮುತ್ಸೃಜ್ಯ ಯಜಂತೇ ಚಾನ್ಯದೇವತಾಃ .
 ಸ ನೃಪಃ ಸಹ ದೇಶೇನ ರೌರವಂ ನರಕಂ ವೃಜೇತ್ .. 35..
 ಶಿವಭಕ್ತೋ ನ ಯೋ ರಾಜಾ ಭಕ್ತೋಽನ್ಯೇಷು ಸುರೇಷು ಯಃ .
 ಸ್ವಪತಿಂ ಯುವತಿನ್ಯಕ್ತ್ವಾ ಯಥಾ ಜಾರೇಷು ರಾಜತೇ .. 36..
 ಬ್ರಹ್ಮಾದಯಃ ಸುರಾಃ ಸರ್ವೇ ರಾಜಾನಶ್ಚ ಮಹರ್ಥಿಕಾಃ .
 ಮಾನವಾ ಮುನಯಶ್ಚೈವ ಸರ್ವೇ ಲಿಂಗಂ ಯಜಂತಿ ಚ .. 37..
 ವಿಷ್ಣುನಾ ರಾವಣಂ ಹತ್ವಾ ಸಸೈನ್ಯಂ ಬ್ರಹ್ಮಣಃ ಸುತಂ .
 ಸ್ಥಾಪಿತಂ ವಿಧಿವದ್ಭಕ್ತ್ಯಾ ಲಿಂಗಂ ತೀರೇ ನದೀಪತೇಃ .. 38..
 ಕೃತ್ವಾ ಪಾಪಸಹಸ್ರಾಣಿ ಹತ್ವಾ ವಿಪ್ರಶತಂ ತಥಾ .
 ಭಾವಾತ್ಮಮಾಶ್ರಿತೋ ರುದ್ರಂ ಮುಚ್ಯತೇ ನಾತ್ರ ಸಂಶಯಃ .. 39..
 ಸರ್ವೇ ಲಿಂಗಮಯಾ ಲೋಕಾಃ ಸರ್ವೇ ಲಿಂಗೇ ಪ್ರತಿಷ್ಠಿತಾಃ .
 ತಸ್ಮಾದಭ್ಯರ್ಚಯೇಲ್ಲಿಂಗಂ ಯದೀಚ್ಛೇಚ್ಛಾಶ್ಚತಂ ಪದಂ .. 40..
 ಸರ್ವಾಕಾರೌ ಸ್ಥಿತಾವೇತೌ ನರೈಃ ಶ್ರೇಯೋಽರ್ಥಿಭಿಃ ಶಿವೌ .
 ಪೂಜನೀಯೌ ನಮಸ್ಕಾರ್ಯೌ ಚಿಂತನೀಯೌ ಚ ಸರ್ವದಾ .. 41..
 ಇತಿ ಶ್ರೀಲಿಂಗಮಹಾಪುರಾಣೇ ಉತ್ತರಭಾಗೇ ಏಕಾದಶಾಧ್ಯಾಯಾಂತರ್ಗತಂ
 ಶಿವಗೌರೋಃ ವಿಭೂತಿವರ್ಣನಂ ಸಮಾಪ್ತಂ .
 ಲಿಂಗಪುರಾಣ . ಉತ್ತರಭಾಗ . ಅಧ್ಯಾಯ 11/3-41..

lingapurANa . uttarabhAga . adhyAya 11/3-41..

Proofread by PSA Easwaran

Shivagauryoh Vibhutivarnanam

pdf was typeset on October 12, 2024

Please send corrections to sanskrit@cheerful.com

